



ଡାକ୍ତରମାନେ ଜନସାଧାରଣଙ୍କୁ ଶସ୍ତ୍ର ଓ ସୁଲଭ ଭାବେ ସ୍ବାସ୍ଥ୍ୟ ସେବା ଯୋଗାଇ ଦେବା ଉଚିତ: ଉପ ରାଷ୍ଟ୍ରପତି ଦୁଇଟି ପୁସ୍ତକ ଉଦ୍ଘୋଷିତ

Posted On: 10 OCT 2017 7:59PM by PIB Bhubaneshtar

ଜନ ସାଧାରଣଙ୍କୁ ସହଜ ଓ ସୁଲଭ ଭାବେ ସ୍ବାସ୍ଥ୍ୟ ସେବା ଯୋଗାଇ ଦେବା ପାଇଁ ଡାକ୍ତରମାନେ ସେମାନଙ୍କର ବୃତ୍ତିକୁ ଏକ ମିଶନ ଭାବେ ବିବେଚନା କରିବା ଉଚିତ ବୋଲି ଭାରତର ଉପରାଷ୍ଟ୍ରପତି ଶ୍ରୀ ଏମ ଭେଙ୍କେୟା ନାୟକ କହିଛନ୍ତି । ପ୍ରଖ୍ୟାତ ଲାପ୍ରୋସ୍କୋପିକ ସର୍ଜନ ଡଃ ସି ପାଲାନିଭେଲୁଙ୍କ ଦ୍ଵାରା ଲିଖିତ ‘Minimally Invasive GI Cancer Surgery’ ଶୀର୍ଷକ ପୁସ୍ତକ ଏବଂ ଡଃ ପି ପ୍ରବୀଶ ରାଜଙ୍କ ଦ୍ଵାରା ସମ୍ପାଦିତ ‘Bariatric Surgical Practice Guide’ ପୁସ୍ତକକୁ ଉଦ୍ଘୋଷନ କରିବା ପରେ ଏକ ସମ୍ମିଳନୀକୁ ସେ ଆଜି ସମ୍ବୋଧିତ କରିଥିଲେ ।

ଉପରାଷ୍ଟ୍ରପତି କହିଲେ ଯେ ଚିକିତ୍ସା ହେଉଛି ଏକ ମହତ୍ ବୃତ୍ତି ତେଣୁ ଏହାକୁ ମନରେ ରଖି ଏକ ମିଶନ ଭାବେ କାର୍ଯ୍ୟ କରିବା ଆବଶ୍ୟକ । ସେ ପୁନଶ୍ଚ କହିଲେ ଯେ ଜନସାଧାରଣ ଜଣେ ଡାକ୍ତରଙ୍କୁ ଭଗବାନଙ୍କ ଦ୍ଵିତୀୟ ରୂପ ଭାବେ ଦେଖିଥାନ୍ତି । ଲୋକଙ୍କୁ ଚିକିତ୍ସା କଲା ସମୟରେ ମାନବୀୟ ଦୃଷ୍ଟିକୋଣ ଆପଣେଇବା ପାଇଁ ସେ ଡାକ୍ତରମାନଙ୍କୁ କହିଥିଲେ ।

ଉପରାଷ୍ଟ୍ରପତି କହିଲେ ଯେ ଏକ କର୍ମବିମୁଖ ଜୀବନ ଜିଇବା ଓ ଜଙ୍କପୁତ ଖାଦ୍ୟ ଖାଇବାର ବିପଦ ସମ୍ଭବରେ ଲୋକମାନଙ୍କୁ ଡାକ୍ତରମାନେ ଶିକ୍ଷିତ ଓ ସଚେତନ କରିବା ଆବଶ୍ୟକ । ସେ ପୁନଶ୍ଚ କହିଲେ ଯେ ବିଶେଷଜ୍ଞମାନଙ୍କ ମତରେ ଆଗାମୀ ଦିନରେ କର୍କଟ ଏବଂ ହୃଦରୋଗ ଭଳି ଅଣ ସଂକ୍ରାମକ ରୋଗର ମାତ୍ରା ବୃଦ୍ଧି ପାଇବ ଏବଂ ଅନ୍ୟାନ୍ୟ ସଂକ୍ରାମକ ରୋଗର ମାତ୍ରା ହ୍ରାସ ପାଇବ । ଅତ୍ୟଧୁନିକ ଜୀବନଶୈଳୀ, ଖାଦ୍ୟାଭ୍ୟାସ ଏବଂ ବଂଶାନୁକ୍ରମିକତା ଏସବୁ ଦିଗରେ ପ୍ରମୁଖ କାରଣ ବୋଲି ବିଶ୍ବାସ କରାଯାଉଛି ।

ଉପରାଷ୍ଟ୍ରପତି କହିଲେ ଯେ କର୍କଟ ରୋଗ ମଧ୍ୟରେ ପାଚନ ଅଙ୍ଗରେ ହେଉଥିବା ଜିଆଇ କର୍କଟ ଯଥା ଏସୋଫାଜସ, ପାକସ୍ଥଳୀ, ଅଗ୍ନାଶୟ, ଫୁସଫୁସ, ବୃହଦନ୍ତ୍ର ଏବଂ ମଳଦ୍ଵାର କ୍ଷେତ୍ରରେ ଏହା ପ୍ରାୟ ଶତକଡ଼ା 60 ପ୍ରତିଶତ ହୋଇଥାଏ । ସେ ପୁନଶ୍ଚ କହିଲେ ଯେ ଜିଆଇ କର୍କଟ ଦ୍ରୁତ ରୋଗରେ ବୃଦ୍ଧି ପାଇବାର କାରଣ ହେଲା ଫାଷ୍ଟ ଫୁଡ଼, ଧୂମପାନ, ମଦ୍ୟପାନ ଏବଂ ଅନ୍ୟାନ୍ୟ ଜୀବନଶୈଳୀ ଜନିତ ପରିବର୍ତ୍ତନ । ମୋଟାପଟା ବୃଦ୍ଧି ଏବଂ ଯୁବସମାଜ ଜିଆଇ କର୍କଟ ରୋଗରେ ଆକ୍ରାନ୍ତ ହେବାକୁ ନେଇ ମଧ୍ୟ ସେ ଉଦବେଗ ପ୍ରକାଶ କରିଥିଲେ ।

ଉପ ରାଷ୍ଟ୍ରପତି କହିଲେ ଯେ ଭାରତ ବିଶ୍ଵରୁ ଭାବେ ଜଣାଶୁଣା । ସାରା ବିଶ୍ଵକୁ ଭାରତ ପଥ ପ୍ରଦର୍ଶିତ କରିଥାଏ । ସେ ପୁନଶ୍ଚ କହିଲେ ଯେ ପୁଣିଥରେ ଭାରତ ଏକ ଚିକିତ୍ସା ପର୍ଯ୍ୟଟନ କେନ୍ଦ୍ରରେ ପରିଣତ ହୋଇଛି । ବିଶ୍ଵର ବିଭିନ୍ନ ଦେଶରୁ ପର୍ଯ୍ୟଟକ ଏଠାକୁ ଚିକିତ୍ସା ପାଇଁ ଆସୁଛନ୍ତି ।

କର୍କଟ ସର୍ଜରୀ ସହିତ ସମେତ ଅନ୍ୟାନ୍ୟ ସମସ୍ତ ସର୍ଜରୀ ପାଇଁ ଲାପ୍ରୋସ୍କୋପିକ ପଦ୍ଧତି ବ୍ୟବହାର କରୁଥିବାରୁ ଡା ପାଲାନିଭେଲୁଙ୍କ ଉପରାଷ୍ଟ୍ରପତି ସାଧୁବାଦ ପ୍ରଦାନ କରିଥିଲେ । ସେ ଆଶାପ୍ରକାଶ କରିଥିଲେ ଯେ ଜିଆଇ କର୍କଟ କ୍ଷେତ୍ରରେ ଖୁବ କମ ସର୍ଜରୀର ଆବଶ୍ୟକତା ନେଇ ତାଙ୍କ ଦ୍ଵାରା ଲିଖିତ ଏହି ପୁସ୍ତକ ସହାୟକ ହେବ ।

(Release ID: 1507513) Visitor Counter : 3

